

కేసీఆర్ చేసినన్ని యాగాలు దేశంలో ఎవరూ చేసి ఉండరు: కేటీఆర్

క్షుద్ర రాజకీయాలు కాంగ్రెస్ కే చెల్లు.. తెలంగాణ కోసం కొట్లాడిన మాకు తెలియదు

నీటి వాటాల విషయంలో తేడా వస్తే తెలంగాణ భగ్గుమంటది

నీళ్లు ఎత్తిపోయడం కూడా చేతకాని సిఎం రేవంత్ రెడ్డి

మిడియా సమావేశంలో మండిపడ్డ బీఆర్ఎస్ వర్కింగ్ ప్రెసిడెంట్ కేటీఆర్



హైదరాబాద్, ఆగస్టు 8 (నమస్తే ఉదయం)

క్షుద్రపూజలు అని చెప్పి క్షుద్ర రాజకీయాలు చేస్తున్నది కాంగ్రెస్ పార్టీయేనని బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. తెలంగాణ కోసం కొట్లాడిన వాళ్లం. తెలంగాణ కోసం త్యాగాలు చేసిన వాళ్లం. క్షుద్ర రాజకీయాలు చేయవలసిన అవసరం తమకు లేదని వెల్లడించారు. అధికారంలో ఉన్నా లేకున్నా తెలంగాణ బాగుండాలని కోరుకుంటాం. కాంగ్రెస్ లాగా పార్టీ క్షుద్ర రాజకీయాలు మాకు తెలియదని పేర్కొన్నారు. హరీష్ రావు గుడికి పోతే తప్పా? ఇలాంటి చిల్లర రాజకీయాలు చేయవచ్చా? కాంగ్రెస్ పార్టీలాగా మేడిగడ్డకు, చెక్ డ్యూమ్ లోనూ ధ్వంసం చేసి ఓట్లు దండుకోవాలని చూడలేదని ఆరోపించారు. నీళ్లు ఉన్నా కూడా రైతులను ఎండబెట్టే కాంగ్రెస్ సంస్కృతి బీఆర్ఎస్ కి కాదని అన్నారు. కరెంటు ఉండి కూడా వ్యవసాయదారుడికి 24 గంటల కరెంట్ ఇవ్వడం లేదు. ఏ సబ్ స్ట్రక్షన్ కైనా రావడానికి మేము సిద్ధం. 24 గంటల కరెంట్ వస్తే ఇంకా ఎక్కడ ఉండో

చెప్పాలి. కనీసం ఐదు, ఆరు సార్లు ప్రతిరోజూ కరెంట్ కోతలు అవుతున్నాయని విమర్శించారు. కోర్టులు చెప్పినా హైద్రా విషయంలో రేవంత్ రెడ్డి అనుసరిస్తున్న వైఖరిని ప్రజాస్వామిక వారు గుర్తించాలని కేటీఆర్ విజ్ఞప్తి చేశారు. రేవంత్ రెడ్డి ప్రజా వ్యతిరేక, రాజ్యాంగ వ్యతిరేక ఆలోచనా విధానాన్ని గుర్తించాలని, రేవంత్ రెడ్డి హిట్లర్ అని చెప్పుకున్నట్లే రాజ్యాంగ వ్యవస్థలను పట్టించుకోవడం లేదని విమర్శించారు. బీఆర్ఎస్ ప్రభుత్వ హయాంలో రెండున్నర లక్షల మందికి 58 జీవో ద్వారా పట్టాలు ఇచ్చామని, కాంగ్రెస్ ప్రభుత్వం వచ్చాక ఒక్క పట్టా అయినా ఇవ్వలేదని, పైగా వేలాది మంది ఇళ్లను కూలగొట్టారని ఆరోపించారు. హైదరాబాద్ లోని 10,000 ఎకరాల విలువైన భూమి పారిశ్రామిక భూముల విషయంలో రేవంత్ రెడ్డి చేస్తున్న 5 లక్షల కోట్ల స్వామి పైస రాష్ట్ర ప్రజలను జాగ్రత్తం చేస్తామని కేటీఆర్ వెల్లడించారు. హిల్డ్ పాలసీ ద్వారా రాష్ట్ర ప్రజల సొమ్మును ఏ విధంగా కాంగ్రెస్ ప్రభుత్వం జేబులో వేసుకుంటుందో ప్రజలందరికీ ..మిగతా 2లో



హైద్రాలో 150 డ్రైవర్ ఉద్యోగాలు

వేలదిగా తరలివచ్చిన నిరుద్యోగులు

సరూర్ నగర్ స్టేడియంలో తోపులాట

హైదరాబాద్, ఆగస్టు 8 (నమస్తే ఉదయం)

నగరంలోని సరూర్ నగర్ స్టేడియం వద్ద తోపులాట జరిగింది. హైద్రాలో 150 డ్రైవర్ ఉద్యోగాల కోసం నిరుద్యోగులు పోటెత్తారు. శనివారం, ఆదివారం డ్రైవర్ల ఎంపిక ఉంటుందని హైద్రా ప్రకటించింది. దీంతో ఇందులో ..మిగతా 2లో

నిరుద్యోగులంతో ఎందుకింతే కొద్ద

సరూర్ నగర్ ఫుటన్ ముమ్మాటికి ప్రభుత్వ వైపులమే

రెండు లక్షల ఉద్యోగాలు భర్తీ హామీ మోసానికి నిదర్శనం

ఎక్స్ వేదికగా మండిపడ్డ బీఆర్ఎస్ ఎమ్మెల్యే హరీష్ రావు



హైదరాబాద్, ఆగస్టు 8 (నమస్తే ఉదయం)

హైద్రాలో డ్రైవర్ పోస్టుల భర్తీకి వచ్చిన నిరుద్యోగులను ప్రభుత్వం అవమానించినట్లుగా బీఆర్ఎస్ ఎమ్మెల్యే, మాజీ మంత్రి హరీష్ రావు తీవ్ర ఆగ్రహం వ్యక్తం చేశారు. నిరుద్యోగులకు ..మిగతా 2లో

సాగునీటి ప్రాజెక్టులకు 5వేల కోట్లు మంజూరు

పెండింగ్ ప్రాజెక్టుల పూర్తికి అత్యధిక ప్రాధాన్యం

తెలంగాణ మంత్రి ఉత్తమ్ కుమార్ రెడ్డి



హైదరాబాద్, ఆగస్టు 8 (నమస్తే ఉదయం)

సాగునీటి ప్రాజెక్టులకు రూ.5 వేల కోట్ల నిధులు మంజూరు చేసినట్లు తెలంగాణ మంత్రి ఉత్తమ్ కుమార్ రెడ్డి పేర్కొన్నారు. భూసేకరణ, ఆర్ఆర్ కోసం రూ.5 వేల కోట్లు మంజూరు చేశామని వెల్లడించారు. నిధుల కొరతతో సాగునీటి పనులు ఆగొడ్డని చెప్పుకొచ్చారు. శనివారం సచివాలయంలో మీడియాతో ..మిగతా 2లో

జూరాలకు తగ్గుతున్న వరద ప్రవాహం



గద్వాల జిల్లా పత్తినిది, ఆగస్టు 8 (నమస్తే ఉదయం)

మహారాష్ట్ర, కర్ణాటకలో వర్షాలు తగ్గుముఖం పట్టడంతో ప్రియదర్శిని జూరాల జలాశయానికి శనివారం వరద భారీగా తగ్గినట్లు పీజీపీ అధికారులు తెలిపారు. శనివారం సాయంత్రానికి జూరాల ప్రాజెక్టుకు ఎగువ నుంచి 1.73 లక్షల క్యూసెక్కులు ఇన్ ఫ్లో నమోదైంది. దీంతో ప్రాజెక్టు 21 క్రెడ్స్ గేట్లను ఎత్తి 1,38,495 క్యూసెక్కులు వరద

నీటిని దిగువకు వదిలించున్నారు. విద్యుదుత్పత్తికి 29,525 క్యూసెక్కులు, ఆవిరి రూపంలో 45, ఎడమ కాల్వకు 820, కుడి కాల్వకు 600, కోయిల్ సాగర్ లిఫ్టుకు 630, నెట్టంపాడు లిఫ్టుకు 547, భీమా లిఫ్టుకు 1300 క్యూసెక్కులు వినియోగించినట్లు వివరించారు. ప్రాజెక్టు పూర్తిస్థాయి నీటినిల్వ సామర్థ్యం 9.657 టీఎంసీలు కాగా.. ప్రస్తుతం 8.01 టీఎంసీలు ఉన్నట్లు తెలిపారు.

పెద్ది సుదర్శన్ రెడ్డి ఇంటికి వెళ్లనున్న కేసీఆర్

అనారోగ్య కారణాలతో ఇటీవల
కన్నుమూసిన పెద్ది సుదర్శన్ రెడ్డి

పెద్ది కుటుంబ సంభ్యులను సరామర్శించనున్న కేసీఆర్

ఇప్పటికే పెద్ది కుటుంబానికి రూ. 2.25 కోట్ల ఆర్థిక సాయాన్ని ప్రకటించిన కేసీఆర్

హైదరాబాద్, ఆగస్టు 8 (నమస్తే ఉదయం)

పార్టీ ఆవిర్భావం నుంచి తనకు అత్యంత ఆప్తుడిగా, ముఖ్య అనుచరుడిగా ఉన్న నర్సంపేట మాజీ ఎమ్మెల్యే పెద్ది సుదర్శన్ రెడ్డి మరణంతో విషాదంలో ఉన్న బీఆర్ఎస్ అధినేత కేసీఆర్ ఆయన ..మిగతా 2లో



లోయలో పడ్డ బొలెరో వాహనం

ఒకే కుటుంబానికి చెందిన ఆరుగురు దుర్మరణం



త్వరలో సీఎన్జిలో కూడా బయోగ్యాస్ మిళితం

దేశీయంగా ఉత్పత్తి పెంచాలన్న లక్ష్యంలో కేంద్రం

ఇంధన అవసరాలు తీర్చుకునేలా ప్రణాళికలు

4



యూపీఏ ఛార్జీలపై మరింత స్పష్టతనిచ్చిన కేంద్రం

యూపీఏ వినియోగదారులకు ఎలాంటి

ఛార్జీలు ఉండవని వెల్లడి

భవిష్యత్తులో వ్యాపారులపై నామమాత్రపు
ఎంటీఆర్ విధించే అవకాశం

యూపీఏ వ్యవస్థ మన్నిక, భద్రత కోసమే ఈ
చర్యలన్న కేంద్రం

2

కేసీఆర్ చేసినన్ని యాగాలు దేశంలో ఎవరూ చేసి ఉండరు: కేటీఆర్

మొదటి పేజీ తరువాయి...

అర్ధమయ్యేలా లేఖల రూపంలో, ప్రజెంటేషన్ ల రూపంలో ప్రజల ముందు ఉంచుతామన్నారు. రైతులపై రేవంత్‌రెడ్డికి కనీస పరిజ్ఞానం లేదని తెలిపారు. తాము డిమాండ్ చేస్తుగానీ పంప్ లు ఎందుకు ఆన్ చేయలేదని

ప్రశ్నించారు. సీఎంకు ఎప్పుడు నీళ్లు ఎత్తిపోయాలో కూడా తెలియదని విమర్శించారు. హరిశ్‌రావు ఈ విషయంపై ప్రశ్నించినా కాంగ్రెస్ ప్రభుత్వం ఎందుకు స్పందించలేదని నిలదీశారు. సీఎం రేవంత్ దృష్టిలో భూమి అంటే రియల్ ఎస్టేట్ అని ఎద్దేవా చేశారు.కేంద్రమైనా, రాష్ట్రమైనా సప్లం కలిగించేలా వ్యవహరిస్తే తిరుగుబాటు తప్పదని కేటీఆర్ హెచ్చరించారు.కేంద్ర ప్రభుత్వాన్ని అడ్డు పెట్టుకొని తెలంగాణకు నీటి వాటాల్లో అన్యాయం చేస్తే, తెలంగాణ ఉద్యమానికి మించి మరొక ఆందోళన తెలంగాణలో వస్తుందని స్పష్టం చేశారు. హైదరాబాద్‌లోని నందినగర్‌లో మీడియాతో కేటీఆర్ మీడియాతో మాట్లాడారు. వచ్చేవారం జరిగే జీఆర్‌ఎంబీ సమావేశం ఎజెండా ఎందుకు అంగీకరించారో ప్రభుత్వం



స్పష్టం చేయాలని డిమాండ్ చేశారు. ఈ సమావేశం ఎజెండా పూర్తిగా తెలంగాణ హక్కులను కాల రాస్తుందని ఆందోళన వ్యక్తం చేశారు. తెలంగాణ హక్కులను ఏ విధంగా కాపాడతారో రేవంత్, ఉత్తమ్ కుమార్ రెడ్డి సమాధానం చెప్పాలన్నారు. తెలంగాణ వ్యతిరేకి ఆదిత్యనాథ్ దాస్ ని సలహాదారుగా

పెట్టుకోవడమే కాంగ్రెస్ ప్రభుత్వం చేసిన సిగ్గుమాలిన చర్య అని విమర్శించారు. తెలంగాణలో ఒక్క ఇంజనీర్ కూడా లేరా? ఆంధ్రప్రదేశ్ ప్రభుత్వ చెప్పుచేతల్లోకి తెలంగాణలోని కాంగ్రెస్ ప్రభుత్వం నడుస్తుంది. చంద్రబాబు చెప్పు చేతల్లో రేవంత్ రెడ్డి నడుస్తున్నాడు. రేవంత్ రెడ్డికి సిగ్గుంటే ఆదిత్యనాథ్ దాస్ ని తొలగించాలని డిమాండ్ చేశారు. నీళ్లు, నిధులు, నియామకాలతో కొట్లాడిన తెలంగాణలో మరోసారి నీళ్ల దోపిడీకి తెలంగాణ గురవుతున్నదని, ఇదే జరిగితే కచ్చితంగా బీఆర్‌ఎస్ మరోసారి నీళ్ల కోసం ఆందోళన చేయాల్సి వస్తుందని హెచ్చరించారు. కాంగ్రెస్ ప్రభుత్వానికి సిగ్గు ఉంటే ఈ సమావేశాన్ని బహిష్కరించాలని సూచించారు. నార్లాపూర్‌ను ముట్టడించి పంపులను ఆన్ చేస్తామని బీఆర్‌ఎస్ హెచ్చరికలకు ప్రభుత్వం దిగివచ్చి పంపులని ఆన్ చేసిందని వెల్లడించారు. పాలమూరు బిడ్డ అని చెప్పుకునే రేవంత్ రెడ్డికి పాలమూరు నీట ఇచ్చే సొయి లేదు. పర్లాలు పడి పక్క రాష్ట్రం నీళ్లు ఎత్తి పోసుకుంటే ముఖ్యమంత్రికి పట్టించు లేదు. ప్రధాన ప్రతిపక్షం ముట్ట క్లబ్‌తో పొడిస్తేనే ఈ ప్రభుత్వం స్పందిస్తుంది లేదంటే నిద్రపోతున్నదని పేర్కొన్నారు.



యూపీఐ ఛార్జీలపై మరింత

స్పష్టతనిచ్చిన కేంద్రం

యూపీఐ వినియోగదారులకు ఎలాంటి ఛార్జీలు ఉండవని వెల్లడి

భవిష్యత్తులో వ్యాపారులపై నామమాత్రపు ఎండిఆర్ విధించే అవకాశం

యూపీఐ వ్యవస్థ మన్నిక, భద్రత కోసమే ఈ చర్యలన్న కేంద్రం

హైదరాబాద్, ఆగస్టు 8 (నమస్తే ఉదయం)

యూనిఫైడ్ పేమెంట్స్ ఇంటర్‌ఫేస్ (యూపీఐ) లావాదేవీలపై వినియోగదారుల నుంచి ఎలాంటి రుసుములు వసూలు చేయబోమని కేంద్ర ప్రభుత్వం శనివారం స్పష్టం చేసింది. భవిష్యత్తులో వ్యాపార లావాదేవీల కోసం ‘మర్చంట్ డిస్కౌంట్ రేట్’ (ఎండిఆర్) అమలు చేసినప్పటికీ, అది కేవలం నిర్దిష్ట పరిమితికి మించిన లావాదేవీలపై మాత్రమే ఉంటుందని, అది కూడా నామమాత్రంగానే ఉంటుందని ఆర్థిక మంత్రిత్వ శాఖ ఒక ప్రకటనలో వెల్లడించింది.

పేమెంట్ అండ్ సెటిల్‌మెంట్ సిస్టమ్స్ యాక్ట్-2007కు ప్రతిపాదించిన సవరణలపై విస్తృత స్థాయిలో చర్చ జరుగుతున్న నేపథ్యంలో కేంద్రం ఈ స్పష్టతనిచ్చింది. యూపీఐ ద్వారా వ్యక్తుల మధ్య జరిగే (గ్రాఫ్) లావాదేవీలు యధావిధిగా ఉచితంగానే కొనసాగుతాయని పేర్కొంది. వ్యాపారులపై అకస్మాత్తుగా ఎండిఆర్ భారం మోపబోమని, ఒకవేళ రుసుములు ప్రవేశపెట్టినా అవి డెబిట్ లేదా క్రెడిట్ కార్డులపై విధించే ఛార్జీల కంటే చాలా తక్కువగా ఉంటాయని వివరించింది.

యూపీఐ వ్యవస్థ దీర్ఘకాలిక మన్నికను కాపాడటంతో పాటు, సాంకేతిక అభివృద్ధి, సైబర్ భద్రతను మరింత బలోపేతం చేసే ఉద్దేశంతోనే ఈ సవరణలు చేపడుతున్నట్లు ప్రభుత్వం తెలిపింది. సదరు బిల్లు పార్లమెంటులో ఆమోదం పొందిన అనంతరం, నేషనల్ పేమెంట్స్ కార్పొరేషన్ ఆఫ్ ఇండియా నేతృత్వంలోని కమిటీ ఎండిఆర్ అమలుపై తుది నిర్ణయం తీసుకోనుంది.

2026 జులై నెలలో యూపీఐ ద్వారా రూ. 22.9 లక్షల కోట్ల విలువైన 2,366 కోట్ల లావాదేవీలు సమోదయ్యాయి. ఈ వ్యవస్థ శరవేగంగా విస్తరిస్తున్న క్రమంలో, దాని నిర్వహణకు, సాంకేతిక భద్రతకు నిరంతర పెట్టుబడులు అవసరమని అధికారులు పేర్కొన్నారు. ఇదే తరుణంలో వినియోగదారులకు యూపీఐ సేవలు ఎప్పటికీ ఉచితంగానే అందుతాయని ఫోన్‌పే సీఈఓ, సమీర్ నిగమ్ సైతం స్పష్టం చేశారు.

ఇప్పటికే పేమెంట్స్ కార్పొరేట్, ఫోన్ పే యాజమాన్యం కూడా యూపీఐ ఛార్జీలపై వివరణ ఇచ్చిన సంగతి తెలిసిందే.



సాగునీటి ప్రాజెక్టులకు 5 వేల కోట్లు మంజూరు

మొదటి పేజీ తరువాయి...

మంత్రి ఉత్తమ్ మాట్లాడారు. పెండింగ్ ప్రాజెక్టులను పూర్తి చేయడానికి అత్యధిక ప్రాధాన్యం ఇస్తున్నామని స్పష్టం చేశారు. మిడ్‌మానేరు ఎడమ కాలువ పనులను వెంటనే పున:ప్రారంభిస్తామని వివరించారు. పత్తిపాక రిజర్వాయర్‌ను ఫాస్ట్‌ట్రాక్‌లో పూర్తి చేయాలని ఆదేశించారు. పత్తిపాకతో కొత్తగా 10 వేల ఎకరాలకు సాగునీరు ఇస్తామని పేర్కొన్నారు. 2.40 లక్షల ఎకరాల ఆయకట్టు స్థిరీకరణికి లక్షమని మంత్రి ఉత్తమ్ చెప్పుకొచ్చారు. ఆగస్టు నెలాఖరులోగా పత్తిపాక డీపీఆర్ సిద్ధం చేస్తామని తెలిపారు. 96 శాతం పూర్తైన రోడ్లవారపై ప్రత్యేక దృష్టి సారించామని అన్నారు. రోడ్లవారతో 15 వేల ఎకరాల వివర ఆయకట్టుకు నీరు అందజేస్తామని చెప్పుకొచ్చారు. భూసేకరణ, బెండర్లు, అనుమతులను సమాంతరంగా చేపట్టాలని అధికారులకు సూచించారు. నిర్వాహకుల పరిహారం, పునరావాసం వేగంగా పూర్తి చేయాలని ఆదేశించారు. ప్రతి పెండింగ్ సమస్యను ‘యూజ్‌ఫ్ ఫాయింట్‌గా మార్చాలని సూచించారు. తదుపరి సమీక్షకు యాక్సన్ ప్లాన్ రిపోర్ట్ తప్పనిసరని ఆదేశించారు. ఆయా ప్రాజెక్టులు పూర్తి చేసే రైతులకు నీరందించడమే తమ ప్రభుత్వ లక్ష్యమని మంత్రి ఉత్తమ్ పేర్కొన్నారు.

యూపీఐ బతుకమ్మ సంబురాలకు కేటీఆర్‌కు ఆహ్వానం

మొదటి పేజీ తరువాయి...

యూనైటెడ్ అరబ్ ఎమిరేట్స్‌లో నిర్వహించనున్న బతుకమ్మ సంబరాలకు ముఖ్య అతిథిగా హాజరు కావాలని బీఆర్‌ఎస్ వర్గింగ్ ప్రెసిడెంట్, మాజీ మంత్రి కేటీఆర్‌ను ఎమిరేట్స్ తెలంగాణ కల్చరల్ అండ్ వెల్ఫేర్ అసోసియేషన్ (ఈటీసీఏ--యూఏఈ) ప్రతినిధులు ఆహ్వానించారు. ఈ మేరకు శుక్రవారం నంది నగర్‌లోని కేటీఆర్ నివాసంలో ఆయనను కలిసి ఆహ్వాన పత్రాన్ని అందజేశారు. ఈ సందర్భంగా బతుకమ్మ వేడుకలకు సంబంధించిన పోస్టర్‌ను కేటీఆర్ చేతు మీదుగా విడుదల చేశారు. ఈటీసీఏ ఆధ్వర్యంలో గత 16 సంవత్సరాలుగా యూఏఈలో బతుకమ్మ సంబరాలను ఘనంగా నిర్వహిస్తున్నామని ప్రతినిధులు కేటీఆర్‌కు తెలిపారు. తెలంగాణ సంస్కృతి, సంప్రదాయాలకు అద్దం పట్టేలా ప్రతి ఏటా బతుకమ్మతో పాటు పలు సాంస్కృతిక కార్యక్రమాలను నిర్వహిస్తున్నామని వివరించారు. ఈసారి ఆక్టోబర్ 11, 2026న బుబాయిలోని అల్ అబ్బాద్ సోన్‌డ్స్ క్లబ్బ్ నిర్వహించనున్న బతుకమ్మ సంబురాలకు ముఖ్య అతిథిగా హాజరు కావాలని కేటీఆర్‌ను కోరారు.

విశాఖకు వందేభారత్ స్పీపర్

న్యూఢిల్లీ ఆగస్టు 8 (నమస్తే ఉదయం)

విశాఖపట్నం, ఐటీ రాజధాని బెంగళూరు మధ్య ప్రయాణించే ప్యాసింజర్లు, ఉద్యోగులకు దక్షిణ తీర రైల్వే తీపి కబురు అందించింది. ఈ రెండు నగరాల మధ్య ప్రయాణ సమయాన్ని భారీగా తగ్గించేందుకు కొత్తగా ‘వందే భారత్ స్పీపర్ ఎక్స్‌ప్రెస్’ రైలును సడిపేందుకు ప్రణాళిక సిద్ధం చేసింది. ఈ మేరకు సమగ్ర నివేదికను తుది ఆమోదం కోసం రైల్వే బోర్డుకు పంపింది. ప్రస్తుతం వైజాగ్ -- బెంగళూరు మధ్య నడిచే సాధారణ రైళ్లకు 17 నుంచి 21 గంటల సమయం పడుతోంది. అయితే, ఈ కొత్త వందే భారత్ స్పీపర్ అందుబాటులోకి వస్తే ప్రయాణ సమయం కేవలం 15 గంటల కంటే తక్కువకే తగ్గిపోనుంది. వారంలో ఆరు రోజుల పాటు ఈ సర్వీసును నడపాలని ప్రతిపాదించారు. బెంగళూరులో రాత్రి 8:00 గంటలకు బయలుదేరే రైలు మ-రుసటి రోజు ఉదయం 10:00 గంటలకు విశాఖపట్నం చేరుకుంటుంది. తిరుగు ప్రయాణంలో వైజాగ్‌లో రాత్రి 8:15 గంటలకు బయలుదేరి మరుసటి రోజు ఉదయం 10:00 గంటలకు బెంగళూరు చేరుకుంటుంది. ఈ రైలు గంటలూ, విజయవాడ, నంద్యాల, ధర్మవరం మీదుగా దాదాపు 1,061



కిలోమీటర్ల మేర సాగనుంది. మార్గమధ్యంలో కృష్ణా కెనాల్ జంక్షన్, దువ్వూడ వంటి కీలక స్టేషన్లలో స్టాప్‌లు ఉంటాయి. సాధారణంగా వందే భారత్ స్పీపర్ రైళ్లు 16 కోచ్‌లతో నడుస్తుండగా, ఈ మార్గంలో ప్రయాణికుల రద్దీ ఎక్కువగా ఉండటం వల్ల ఎకంగా 20 కోచ్‌ల భారీ రేకతో నడపాలని

నిర్ణయించారు. గంటకు 160 కి.మీ గరిష్ట వేగంతో ప్రయాణించే సామర్థ్యం ఉన్నప్పటికీ, ట్రాక్ పరిస్థితుల దృష్ట్యా సగటున 75 కి.మీ వేగంతో నడపనున్నారు. విమాన ప్రయాణానికి ధీమా ఉండే ఈ స్పీడర్ రైలు ఐటీ నిపుణులకు, తెలుగు ప్రజలకు ఎంతో ఊరటనివ్వనుంది.



హైద్రాలో 150 డ్రైవర్ ఉద్యోగాలు

మొదటి పేజీ తరువాయి...

పాల్గొనేందుకు నిరుద్యోగులు భారీగా తరలిరావడంతో తోపులాట జరిగింది. ఇటీవల హైద్రా విడుదల చేసిన 150 డ్రైవర్ పోస్టుల భర్తీ కోసం నిర్వహించిన రిక్రూట్‌మెంట్ పత్రియ తీవ్ర గందగోళానికి దారీ తీసింది. డ్రైవర్ పోస్టుల కోసం రాష్ట్రంలోని నలుమూల నుంచి వేలాది మంది నిరుద్యోగ యువత శనివారం తెల్లవారుజామున 4 గంటల నుంచే భారీగా సరూర్‌నగర్ స్టేడియానికి చేరుకున్నారు. కేవలం 150 పోస్టులు ఉండగా.. ఊహించిన రీతిలో వేలాది మంది పోవెత్తడంతో స్టేడియం మొత్తం నిరుద్యోగులతో కిక్కిరిసిపోయింది. ఈ క్రమంలో కొంత ఉద్రిక్తత, తోపులాట చోటుచేసుకుంది. గంటల తరబడి లైన్లలో వేచి ఉన్నప్పటికీ అధికారుల వైపు నుంచి సరైన ఏర్పాట్లు లేకపోవడంతో నిరుద్యోగులు అసహనం వ్యక్తం చేశారు. కనీసం తాగడానికి మంచి నీరు కూడా ఏర్పాటు చేయకపోవడంతో లైన్లలో వేచి ఉన్న యువత.. నిర్వాహకుల తీరుపై ఆందోళనకు దిగారు. ఉద్యోగం కోసం జిల్లాలు దాటి వస్తే అధికారులు నిరక్షంగా ప్రవర్తించారంటూ నిరుద్యోగులు వాపోతున్నారు. వెంటనే స్థానిక పోలీసులు అక్కడకు చేరుకుని పరిస్థితిని అదుపులోకి తీసుకొచ్చారు. ప్రస్తుతం అభ్యర్థులకు బోకెస్ ఇచ్చి వెనక్కి పంపిస్తున్నట్లు తెలుస్తోంది. బోకెస్‌లో చెప్పిన టైమ్ ప్రకారం అక్కడకు వచ్చి ఈవెంట్స్‌లో పాల్గొనాలని నిర్వాహకులు చెబుతున్నారు.

నిరుద్యోగులంతో ఎందుకింత కక్ష

మొదటి పేజీ తరువాయి...

రాష్ట్ర ప్రభుత్వం క్రమాపణ చెప్పాలని డిమాండ్ చేశారు. సోషల్ మీడియా ఎక్స్ వేదికగా స్పందిస్తూ.. విద్యార్థులు, నిరుద్యోగులు అంటే ప్రభుత్వానికి ఎందుకింత కక్ష అంటూ మండిపడ్డారు. అధికారులలోకి వచ్చిన మొదటి ఏడాదిలోనే రెండు లక్షల ఉద్యోగాలు భర్తీ చేస్తామని హామీ ఇచ్చారని గుర్తు చేస్తూ.. 32 నెలలు దాటినా ఇచ్చిన హామీని నిలబెట్టుకోలేదని దుయ్యబట్టారు. రెండు లక్షల ఉద్యోగాల హామీ బోగస్ అయ్యిందంటూ ఫైర్ అయ్యారు. అధికారం కోసం ఎన్నికల సమయంలో విద్యార్థులు, నిరుద్యోగులను నెత్తిన పెట్టుకున్నారు. ఉద్యోగాలు ఇస్తామని హామీలు గుప్పించారు. ఇప్పుడు అదే నిరుద్యోగులు ఉద్యోగాల కోసం రోడ్ల మీదకు వస్తే వారి పట్ల ఇంత కర్పణంగా వ్యవహరిస్తారా అని ప్రశ్నించారు. హైద్రాలో కేవలం 150 డ్రైవర్ పోస్టుల భర్తీకి నోటిఫికేషన్ ఇస్తే వేలాది మంది నిరుద్యోగులు దరఖాస్తు చేసుకునేందుకు తరలివచ్చారు. ఇది నిరుద్యోగుల తప్పని లేక ఉద్యోగాలు కల్పించడంలో విఫలమైన మీ ప్రభుత్వం తప్పని అన్నారు. ఇంజనీరింగ్ చదివిన విద్యార్థులను ముఖ్యమంత్రి స్థాయిలో ‘క్రిమినల్ వేస్ట్’ అని అవమానించడం, ఉద్యోగాల కోసం వచ్చిన నిరుద్యోగులను అధికారులు దుర్వాప్యలాడటం చూస్తుంటే ‘యథా రాజా.. తథా అధికారులు’ అన్న సామెత గుర్తుకొస్తోంది. అధికారుల నోటివెంట ఇలాంటి మాటలు రావడం మరింత బాధాకరం. ఉద్యోగం కోసం వచ్చిన యువతను గౌరవంగా చూడాల్సిన అధికారులు వారినే అవమానిస్తే ఇక ఈ ప్రభుత్వం ఎవరి కోసం పనిచేస్తున్నట్లు అని అన్నారు. రెండు లక్షల ఉద్యోగాలు నిజంగా భర్తీ చేసే ఉంటే.. ఈరోజు 150 డ్రైవర్ పోస్టుల కోసం వేలాది మంది నిరుద్యోగులు ఇలా క్యాలలో నిలబడాల్సిన పరిస్థితి వచ్చేదా అని అన్నారు. నీ రెండు లక్షల ఉద్యోగాల హామీ బోగస్. నీ జాబ్ క్యాలెండర్ బోగస్. నిరుద్యోగులకు నువ్వు ఇచ్చిన హామీలు బోగస్. మీ పాలనలో ఉద్యోగాల కోసం ఎదురుచూస్తున్న యువతలో నిరాశ పెరుగుతోంది. నోటిఫికేషన్లు సక్రమంగా రాకపోవడం తో పీజీ, పీహెచ్ఐ వంటి ఉన్నత విద్య చదివిన యువత కూడా చిన్నచిన్న పోస్టుల కోసం పోటీ పడాల్సిన దుస్థితి ఏర్పడిందన్నారు. ఇది ముమ్మాటికీ ప్రభుత్వ వైఫల్యానికి నిదర్శనం. ఉద్యోగాల కోసం వచ్చిన నిరుద్యోగులపై అసచితంగా, అసభ్యంగా మాట్లాడిన అధికారులపై వెంటనే క్రమశిక్షణ చర్యలు తీసుకోవాలి. వారిని అవమానించినందుకు విద్యార్థి, నిరుద్యోగలోకానికి ప్రభుత్వం క్రమాపణ చెప్పాలి’ అంటూ ఎక్స్‌లో హరిశ్ రావు పోస్ట్ చేశారు. హైద్రాలో డ్రైవర్ పోస్టుల భర్తీ సందర్భంగా సరూర్‌నగర్ ఇండోర్ స్టేడియం వద్ద జరిగిన ఘటనలపై హరిశ్ రావు ‘ఎక్స్‌వేదికగా స్పందించారు. ఇది ముమ్మాటికీ ప్రభుత్వ వైఫల్యానికి నిదర్శనమని.. ఉద్యోగాలు ఇవ్వాల్సిన ప్రభుత్వం ఉద్యోగాలు ఇవ్వడం లేదని పేర్కొన్నారు.

లోయలో పడ్డ బొలెరో వాహనం

వైసిపిలో, ఆగస్టు 8 (నమస్తే ఉదయం)

ఉత్తరాఖండ్‌లో ఘోర ప్రమాదం చోటు చేసుకుంది. బొలెరో వాహనం లోయలో పడ్డ ఘటనలో ఒకే కుటుంబానికి చెందిన ఆరుగురు ప్రాణాలు కోల్పోయారు. మరొకరికి తీవ్ర గాయాలు అయ్యాయి. శుక్రవారం ఈ సంఘటన చోటుచేసుకుంది. పోలీసులు తెలిపిన వివరాల మేరకు.. దేవ్‌ప్రయాగ్ నుంచి పొరీ వెతుకున్న బొలెరో వాహనం శుక్రవారం సాయంత్రం సబ్బర్ఖల్ వద్ద ప్రమాదానికి గురైంది. రోడ్డు పక్క ఉన్న లోయలో పడిపోయింది. సమాచారం అందుకున్న వెంటనే దేవ్‌ప్రయాగ్ పోలీసులు, ఎస్పీఆర్‌ఎఫ్ సిబ్బంది సంఘటనా స్థలానికి చేరుకున్నారు. సహాయక చర్యలు చేపట్టారు. ఈ ప్రమాదం జరిగిన సమయంలో బొలెరోలో ఒకే కుటుంబానికి చెందిన 7 మంది ఉన్నారు. వాహనం లోయలో పడగానే తీవ్రగాయాలపాలై ఐదుగురు అక్కడికక్కడే చనిపోయారు. తీవ్రంగా గాయపడ్డ మరో ఇద్దరిని సహాయక సిబ్బంది దగ్గరలోని ఆస్పత్రికి తరలించారు. చికిత్స పొందుతూ ఓ బాలుడు మృతి చెందాడు. ఈ సంఘటనపై కేసు నమోదు చేసుకున్న పోలీసులు దర్యాప్తు చేపట్టారు. ప్రమాదానికి గల కారణాలను అన్వేషిస్తున్నారు.

పెద్ది సుదర్శన్ రెడ్డి

ఇంటికి వెళ్లనున్న కేసీఆర్

మొదటి పేజీ తరువాయి...

కుటుంబాన్ని స్వయంగా పరామర్శించనున్నారు. ఇందుకోసం సర్పంచే నియోజకవర్గ పరిధిలోని పెద్ద స్వగ్రామమైన నల్లబెల్లికి ఆయన వెళ్లనున్నారు. ఇంటి పెద్దను కోల్పోయి పుట్టిన దుఃఖంలో ఉన్న కుటుంబ సభ్యులను పరామర్శించి, ఓదార్చి కష్టకాలంలో పార్టీ ఎల్లవేళలా తోడుగా ఉంటుందనే భరోసా ఇవ్వనున్నారు. ఈ పర్యటనలో భాగంగా పెద్ద సుదర్శన్ రెడ్డి కుటుంబంతో పాటు సర్పంచేట నియోజకవర్గ నాయకులు, కార్యకర్తలు, అభిమానులను కలిసి కేసీఆర్ ధైర్యం చెప్పునున్నారు. కాగా, ఇప్పటికే పెద్ద కుటుంబాన్ని అడుకునేందుకు బీఆర్‌ఎస్ పార్టీ తరఫున రూ. 2.25 కోట్ల ఆర్థిక సహాయాన్ని కేసీఆర్ ప్రకటించిన విషయం తెలిసిందే.

ఫ్లెక్సీల తొలగింపుపై జిహెచ్ఎంసి అధికారులు పక్షపాత వైఖరి



కాటేదాన్ డివిజన్ బీఆర్ఎస్ అధ్యక్షుడు ఎన్.వెంకటేష్ ఆగ్రహం

రాజేంద్రనగర్,ఆగస్టు08(నమస్తే ఉదయం)

రాజేంద్రనగర్ నియోజకవర్గం కాటేదాన్ డివిజన్‌లో బీఆర్ఎస్ పార్టీ ఏర్పాటు చేసిన ఫ్లెక్సీలను జీహెచ్ఎంసి అధికారులు తొలగించడంపై పక్షపాత అవలంబిస్తున్నారని కాటేదాన్ డివిజన్ బీఆర్ఎస్ పార్టీ అధ్యక్షుడు ఎన్.వెంకటేష్ తీవ్ర ఆగ్రహం వ్యక్తం చేశారు. ప్రతిపక్ష పార్టీకి ఒక న్యాయం, అధికార పక్షానికి మరో న్యాయమా అని ప్రశ్నించారు.



చారు. ఈ సందర్భంగా వెంకటేష్ మాట్లాడుతూ..బీఆర్ఎస్ పార్టీకి సంబంధించిన ఫ్లెక్సీలను అధికారులు తొలగిస్తున్నప్పటికీ కాంగ్రెస్ పార్టీకి చెందిన అనధికార ఫ్లెక్సీలను ఎందుకు తొలగించడం లేదని ప్రశ్నించారు. గతంలో కూడా ఇదే విధంగా బీఆర్ఎస్ పార్టీ ఫ్లెక్సీలను తొలగించిన అధికారులు,బీజేపీ,కాంగ్రెస్ పార్టీలకు చెందిన ఫ్లెక్సీలపై ఎందుకు చర్యలు తీసుకోవడం లేదని నిలదీశారు.పైస్తాయి నుంచి వచ్చిన ఆదేశాల మేరకే ఫ్లెక్సీలను తొలగిస్తున్నారని అధికారులు,పోలీసులు చెబుతున్నారని ఆయన తెలిపారు. కేవలం ఫ్లెక్సీలను తొలగించినంత మాత్రాన బీఆర్ఎస్ పార్టీకి,కేసీఆర్‌కు, రాజేంద్రనగర్ నియోజకవర్గం బీఆర్ఎస్ పార్టీ ఇన్‌చార్జ్ పట్టోళ్ల

కార్టేక్‌రెడ్డికి ప్రజల్లో ఉన్న ఆదరణ ఏమాత్రం తగ్గదని బీఆర్ఎస్ శ్రేణులు పేర్కొన్నాయి.కేవలం బీఆర్ఎస్ పార్టీ ఫ్లెక్సీలపైనే అధికారులు చర్యలు తీసుకోవడం అన్యాయమని వెంకటేష్ అన్నారు. బీఆర్ఎస్ అంటే అధికారులకు అంత భయమెందుకని ప్రశ్నించారు. అధికారం ఎప్పటికీ శాశ్వతం కాదని,ప్రజాస్వామ్య స్ఫూర్తికి విరుద్ధంగా వ్యవహరించడం సరికాదని అన్నారు.ప్రతిపక్ష పార్టీకి చెందిన ఫ్లెక్సీలను లక్ష్యంగా చేసుకుని తొలగించడం ప్రభుత్వ దిగజారుడు తనానికి నిదర్శనమని వెంకటేష్ ధ్వజమెత్తారు. అన్ని పార్టీలకు ఒకే నిబంధన వర్తింపజేసి,అనధికార ఫ్లెక్సీలపై సమానంగా చర్యలు తీసుకోవాలని ఆయన డిమాండ్ చేశారు.



గుంతల మయంగా ఉన్న బుద్వేల్ రోడ్లలో కంకర పొడర్ బాగు పోసి రోడ్లను బాగు చేయిస్తున్న నాయకులు

బోనాలకు రోడ్ల మరమ్మత్తులు

బుద్వేల్, ఆగస్టు 8 (నమస్తే ఉదయం)

బోనాల ఉత్సవాలకు రాజేంద్రనగర్, అత్తాపూర్ సర్కిళ్లలోని రోడ్లను బాగుచేశారు. గుంతల మయంగా ఉన్న రోడ్లను కంకర పొడర్ బాగు చేశారు. రాజేంద్రనగర్ జోన్‌లో కమిషనర్ సోలిపేట శ్రీనివాస్ రెడ్డి నేతృత్వంలో అత్తాపూర్, రాజేంద్రనగర్ సర్కిళ్ల డిప్యూటీ కమిషనర్ లు మల్లారెడ్డి, బి సురేందర్ రెడ్డి లు, ఎస్ ఈ సరేందర్ గౌడ్, ఈ ఈ శేషయ్య లు ఎక్కువైక్కుడ రోడ్ల పాడయ్యాయో చూసి వాటిలో కంకర పొడర్ పోయించారు

మార్కెట్ కమిటీ డైరెక్టర్ బుడ్డా సత్యనారాయణను కులం పేరుతో దూషించిన జక్కిడి ప్రభాకర్ రెడ్డి పై చర్యలు తీసుకోవాలి
తెలంగాణ రాష్ట్ర ఎరుకల సంఘం ప్రధాన సలహాదారులు డాక్టర్ ఎస్. అమరేందర్ బుద్వేల్, ఆగస్టు 8 (నమస్తే ఉదయం) :



డాక్టర్ సుల్తాన్ అమరేందర్

మార్కెట్ కమిటీ డైరెక్టర్ బుడ్డా సత్యనారాయణను కులం పేరుతో దూషించిన అగ్రకులాలానికి చెందిన జక్కిడి ప్రభాకర్ రెడ్డి పై చట్టపరంగా చర్యలు తీసుకోవాలని తెలంగాణ రాష్ట్ర ఎరుకల సంఘం ప్రధాన సలహాదారులు ఎస్. అమరేందర్ శనివారం ఓ ప్రకటనలో డిమాండ్ చేశారు. ఎరుకల కులం పేరుతో దూషించిన వ్యక్తి పై పోలీసులు ఎస్సీ ఎస్సీ అట్రాసీటీ కేసు నమోదు చేయాలన్నారు. గత కొన్ని సంవత్సరాలుగా మంచురాబాద్ డివిజన్ కాంగ్రెస్ పార్టీ అధ్యక్షులుగా కొనసాగుతున్న బుడ్డా సత్యనారాయణ మార్కెట్ కమిటీ డైరెక్టర్ గా నియామకం కావడం జీర్ణించుకోలేని జక్కిడి ప్రభాకర్ రెడ్డిని తన ఇష్టానుసారంగా కులం పేరుతో దూషించడంతోపాటు తన మనోభావాలను దెబ్బతీసేలా మాట్లాడడం ఎంతవరకు సమంజసం అని ప్రశ్నించారు. వాడు తక్కువ కులపోడు, అడుక్కుతినేటోడు అంటూ సంభాషించడం పరిశీలిస్తే నేను రెడ్డిని అనే కుల అహంకారం మాట్లాడినట్లు స్పష్ట మౌఖికం ఉంది. స్వాతంత్ర్యం సిద్ధించి దశాబ్దాలు గడిచిన కుల అహంకారం ఇంకా కొనసాగడం చాలా విచారకరమన్నారు. ప్రజాస్వామ్య వ్యవస్థలో అన్ని కులాలు, మతాలు, వర్గాలు సమానమే అనే ఇంకిత జ్ఞానం లేకుండా మాట్లాడడం విద్వేషంగా ఉందన్నారు. తక్షణమే జక్కిడి ప్రభాకర్ రెడ్డి పై ఎస్సీ ఎస్సీ అట్రాసీటీ కేసు నమోదు చేసి అతన్ని అరెస్టు చేయాలని ఆయన డిమాండ్ చేశారు. అతనిపై చర్యలు తీసుకున్నట్లుయితే రాష్ట్రవ్యాప్తంగా ఉన్న దళిత బహుజనులు ఏకమై ఆందోళన నిరసన కార్యక్రమాలకు దిగాల్సి వస్తుందని హెచ్చరించారు. బుడ్డా సత్యనారాయణ చిన్నప్పటినుండి ఎంతో కష్టపడి తన సామాజిక వర్గంతో పాటు అన్నగారిన వర్గాలకు సేవలు చేస్తూ అందగా ఉన్న ఆయనపై కులం పేరుతో దూషించడం చాలా బాధాకరమన్నారు. తమ ఎరుకల కులమే కాకుండా దళిత బహుజనులను కించపరిచివేస్తున్నారు. డాక్టర్ ఎస్ అమరేందర్ విచారం వ్యక్తం చేశారు. ఇప్పటికైనా దళిత బహుజనులు ఏకతాటిపైకి రావాల్సిన అవసరం ఎంతైనా ఉందన్నారు.



రాజేంద్రనగర్‌లో ఘనంగా బోనాల పండుగ ఏర్పాట్లు: బి జె పి నాయకులు పై శ్రీధర్
అమ్మవారికి ప్రత్యేక అభిషేకం,నూతన వస్త్రాల అలంకరణ రాజేంద్రనగర్,ఆగస్టు08(నమస్తే ఉదయం)

రాజేంద్రనగర్‌లోని ఈడమ్మభూలక్ష్మమ్మ దేవాలయంలో బోనాల పండుగను పురస్కరించుకుని శనివారం అమ్మవారికి ప్రత్యేక అభిషేకం నిర్వహించి నూతన వస్త్రాలతో అలంకరించారు. అనంతరం ఆలయానికి వచ్చిన భక్తులకు తీర్థప్రసాదాలు అందజేశారు.ప్రతి సంవత్సరం నిర్వహించే బోనాల పండుగను ఈ ఏడాది కూడా ఘనంగా నిర్వహించేందుకు ఆలయ కమిటీ ఆధ్వర్యంలో విస్తృత ఏర్పాట్లు చేశారు. ఆలయాన్ని పూలు,విద్యుత్ దీపాలతో సుందరంగా అలంకరించారు. ఆదివారం ఉదయం 7 గంటలకు తొట్టెల ఊరేగింపు నిర్వహించనున్నట్లు నిర్వాహకులు తెలిపారు. అనంతరం భక్తులు బోనాలను స్వీకరించి అమ్మవారికి సమర్పించేందుకు ఏర్పాట్లు చేశారు.ఉదయం ప్రారంభమయ్యే బోనాల వేడుకలు రాత్రి వరకు కొనసాగునున్న నేపథ్యంలో భక్తులకు ఎలాంటి ఇబ్బందులు కలగకుండా అవసరమైన సకల సౌకర్యాలు కల్పించినట్లు ఆలయ కమిటీ సభ్యులు తెలిపారు.ఈ కార్యక్రమంలో ఆలయ కమిటీ అధ్యక్షుడు పై శ్రీధర్,ప్రధాన కార్యదర్శి కే.శ్రీధర్,భక్తులు ఈ.వేణుగోపాల్,ఈ.యూదగిరి,కే.నాగేశ్వ,కే.శశిధర్,రాములు తదితరులు పాల్గొని ప్రత్యేక పూజలు నిర్వహించారు.

ప్రశాంతంగా బోనాల పండుగ నిర్వహించాల్సి బొల్లారం పోలీస్ ఇన్స్పెక్టర్ సుధీర్ కుమార్ పటాన్ చెరు, ఆగస్టు 8 (నమస్తే ఉదయం)

ఐడిఎ బొల్లారం పోలీస్ స్టేషన్ పరిధిలో నేడు నిర్వహించ నున్న బోనాల పండుగను ప్రజలు ప్రశాంతంగా, భక్తిశ్రద్ధలతో జరుపుకోవాలని బొల్లారం పోలీస్ ఇన్స్పెక్టర్ సుధీర్ కుమార్ కోరారు. పండుగ సందర్భంగా ఎలాంటి అవాంఛనీయ ఘటనలు చోటుచేసుకోకుండా పోలీసుల ఆధ్వర్యంలో భద్రతా ఏర్పాట్లు చేపట్టినట్లు తెలిపారు. నిర్వాహకులు, ప్రజలు పోలీసులకు సహకరించాలని సూచించారు. నిబంధనలకు విరుద్ధంగా డీజేలు వినియోగించి ప్రజలకు అసౌకర్యం కలిగిస్తే చట్టపరమైన చర్యలు తీసుకుంటామని హెచ్చరించారు.



ఏడాది నుంచి గ్యారేజీలోనే ఆటో

రూ. లక్షలు వెచ్చించి తెస్తే... మూలన పడేశారు గద్యాలలో లిప్తవృత్తంగా చెత్త వాహనాల నిర్వహణ మున్సిపాలిటీ తీరుపై తీవ్ర విమర్శలు
గద్యాల జిల్లా ప్రతినిధి,ఆగస్టు 8(నమస్తే ఉదయం)



పడుతోంది. ఇందులో ప్రతినెలా ఒకటి రెండు ఆటోలు మరమ్మతుల పేరిట మూలన పడుతున్నాయి. దీంతో చెత్త సేకరణకు వాహనాలు లేక ఇబ్బందులు ఎదురువుతున్నాయి.చెత్త సేకరణకు ఉపయోగించే వాహనాలను గుంతల రోడ్లపై తిప్పివేయడంతో

మరమ్మతులు వస్తున్నాయి. మరమ్మతులు సక్రమంగా చేయించకపోవడంతో తరుచూ వాహనాలు రిపేరు షెడ్డుకు చేరుతున్నాయనే విమర్శలు వ్యక్తమవుతున్నాయి. ప్రతినెలా వేలాది రూపాయల వరకు రిపేర్ కోసం వెచ్చించాల్సి వస్తుండడంతో మున్సిపల్‌పై ఆర్థిక భారం పడుతున్నది. ఏడాది దాటిిన పట్టించుకోని వైనం: ఒక వార్డుకు కేటాయించిన చెత్త ఆటో మరమ్మతు కోసం గ్యారేజీకి వెళ్లి ఏడాది కాలం దాటుతున్నా దానిని బాగు చేయించి తిరిగి రోడ్డుపైకి తీసుకురావడంలో మున్సిపల్ అధికారులు పూర్తిగా విఫలమయ్యారు. లక్షల రూపాయల ప్రజాధనాన్ని వెచ్చించి తెచ్చిన వాహనాన్ని ఇలా గ్యారేజీలోనే మురగజెల్పడం ఏంటని వట్టలు ప్రజలు తీవ్రస్థాయిలో మండిపడుతున్నారు. ఇప్పటికైనా మున్సిపల్ అధికారులు చెత్త వాహనాల నిర్వహణపై సరైన దృష్టి సారించాలని వట్టలు ప్రజలు కోరుతున్నారు.



బుద్వేల్ కోట మైనమ్మ దేవాలయం

నేడు రాజేంద్రనగర్, అత్తాపూర్ సర్కిళ్లలో బోనాలు బుద్వేల్, ఆగస్టు 8 (నమస్తే ఉదయం) :

ఆషాఢ మాసం బోనాల పండుగకు రాజేంద్రనగర్ అత్తాపూర్ సర్కిళ్ల పరిధిలోని అమ్మ వారి దేవాలయాలు ముస్తాబయ్యాయి. పండుగ సందర్భంగా దేవాలయాలను చూడముచ్చటైన రంగులతో అందంగా అలంకరించారు. శనివారం రాత్రి దేవాలయాలకు తొట్టెలను ఊరేగింపుగా తీసుకువచ్చారు. అమ్మవారికి సమర్పించారు. ఆదివారం తెల్లవారుజామునే అమ్మవారి కి అభిషేకాలు అనంతరం అలంకరణ తో బోనాల పండుగ పూజా కార్యక్రమాలు ప్రారంభం కానున్నాయి. భక్తులు తీసుకువచ్చే బోనాలను నైవేద్యంగా అమ్మవారికి సమర్పించి మొక్కులు చెల్లించుకుంటారు. ఈ సందర్భంగా దేవాలయాల వద్ద భక్తులకు ఇబ్బంది కలగకుండా భారీ ఏర్పాట్లు చేపట్టారు.

బీజేపీ ఓ బి సీ మోర్చా వికారా బాద్ జిల్లా ఇంచార్జి గా డి సత్యనారాయణ ముదిరాజ్ బుద్వేల్, ఆగస్టు 8 (నమస్తే ఉదయం)

బీజేపీ ఓబీసీ మోర్చా వికారాబాద్ జిల్లా ఇన్చార్జిగా రాజేంద్రనగర్ గాంధీనగర్ కు చెందిన డి సత్యనారాయణ ముదిరాజ్ నియమితులయ్యారు . ప్రస్తుతం డి సత్యనారాయణ ముదిరాజ్ బీజేపీ ఓబీసీ మోర్చా రాష్ట్ర నాయకులుగా కొనసాగుతున్నారు. ఈ సందర్భంగా డి సత్యనారాయణ ముదిరాజ్ మాట్లాడుతూ, వికారాబాద్ జిల్లాలో బీసీ లనంతా ఐక్యపరిచి బీజేపీ బలోపేతానికి కృషి చేస్తామన్నారు. తనకు వికారాబాద్ జిల్లా ఓబీసీ మోర్చా బాధ్యతలు అప్పగించిన పార్టీ నాయకత్వానికి కృతజ్ఞతలు తెలుపుతున్నానన్నారు.



బోనాల పండుగకు జిల్లా గణేష్‌ను ఆహ్వానించిన ఆలయ కమిటీ సభ్యులు కూకట్ పల్లి, ఆగస్టు 8 (నమస్తే ఉదయం)

శేరిలింగంపల్లి నియోజకవర్గ ఉమ్మడి ఆల్వీన్ కాలనీ డివిజన్ పరిధిలోని పలు అమ్మవారి దేవాలయ కమిటీ సభ్యులు కాంగ్రెస్ సీనియర్ నాయకులు జిల్లా గణేష్ నేత ఆహ్వాన పత్రిక అందజేసి బోనాల పండుగ సందర్భంగ అమ్మవారి పూజ కార్యక్రమంలో పాల్గొని అమ్మవారి ఆశీర్వాదం తీసుకోవాల్సిందిగా కోరారు. ఈ సందర్భంగా జిల్లా గణేష్ మాట్లాడుతూ బోనాల పండుగ శుభాకాంక్షలు తెలియజేస్తూ తెలంగాణ సాంస్కృతి సాంప్రదాయాలకు ప్రతీక బోనాల పండుగ, ఆషాఢ మాస చివరి ఆదివారం హైదరాబాద్ చుట్టుపక్కల అన్ని ప్రాంతాల్లో ఘనంగా నిర్వహిస్తారని ఈ పూజ కార్యక్రమంలో నన్ను ఆహ్వానించడం ఆనందంగా ఉందని అన్నారు . ఈ కార్యక్రమంలో పలు కాలనీల ఆలయ కమిటీ సభ్యులు, నాయకులు పాల్గొన్నారు.

